



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد.



۲۰۲۰/۱۰/۲۴

شیر محمد امینی ستانکزی

بین الافغانی خبری او د ولس ورنه غوښتنی

څه باندې دوه میاشتې کیري، چې د قطر په دوحه ښار کې د دولت او طالبانو استازو لخوا بین الافغانی خبری پیل شوي، چې د هېواد په دننه کې له تاوده هرکلي سره مخ شوي، افغانانو چې کلونه کلونه د سولې راتلو لپاره شیبی شمیرلي او دغه انتظار یې رالاند شو او څښتن تعالی دې وکړي، چې دغه ملي پروسه په بریالی توگه پرمخ ولاړه شي.

زموږ د هېوادوالو یوازینی هیله داده، چې یادی خبرې مثبتې پایلې ولري او د ولس په گټه سرته ورسیري. افغان ولس د دغې ناستې په جوړیدو خوښ او په جگړو ښکېلو لورو باندې غږ کوي، چې روانه او زیانمنه جگړه دې په چټکي توگه ودروي، څو افغانان له ناخوالو او تاوتریخوالو نه لاس پر سر او په یوې روښانه او پرمختگیزې ټولني کې ژوند ته دوام ورکړي .

په دوحه کې د دولت او طالبانو استازو ترمنځ لانجمنې خبرې روانې دي، نو څومره، چې ممکن وي، هغومره دې ورته دواړه لوري د حل لارې ولټوي او د ولسونو گټې چې هغه د جگړې پای ته رسول دي، په پام کې ونیسي. ځکه ولس تر هر څه د مخه د رښتیني سولې په تمه دي، چې د سولې پرته د هېوادوالو ټولې چارې ټکنې شوي او هېڅ افغان دېته زړه نه ښه کوي، چې خپلې چارې په ازادانه توگه سرته ورسوي .

که څه هم افغان ولس د دوحې له ناستې راضي بریښي، خو بل لورته طالبانو په درز جگړه روانه کړې او ځایي ولسونه له جگړو په تنگ راتلو سره خپلې سیمې پرېښي او نورو ځایونو ته کډوال شوي دي .

د دغه درد دیدلي وضعیت په مهار کې دواړه مرکچي پلاوي له هر څه د مخه باید په هېواد کې د تاوتریخوالي د منځه وړلو او یا هم د اوربند کولو په اجندا کې د سر موضوع ټاکلې او پرې توافق شوي وای، چې په هېواد کې هم مهاله وضعیت له مخې ولسونو پرته له شخړو د آرامی ساه اخیستې وای .

خو بیا هم فرصت له لاسه نه دی تللی، که چېرته دواړه لوري د یو واحد خبرو پایلې ته رسیري، نو ژر ترژره دې دغه ملي، تاریخي او اسلامي رسالت، چې د سولې ټینګښت دی، په هېواد کې دې پلي کړي، چې نور د وژنو او ویجاړیو لړۍ پای ومومي .

نو افغان مرکچي دواړه لوري، د ستونزو او شخړو پای ته رسیدو لپاره د حل لارې وگوري، نه دا چې د افغان ولس په مذهبي او کلتوري توکمونو په حاشیو خبرې اترې وکړي، چې دا یو ډول بهرني استخباراتي پلان شوي توطیې دي او خدای مه کړه، چې زموږ ترمنځ د لانجو او شخړو سبب وگرزي .

د دولت او طالبانو دواړه لوري دې په ملي او مذهبي گټو ودیري او لکه څنګه چې زموږ نېکونو تېري شخړې په جرگو او مرکو حل کړي دي، همداسې نن بیا اړتیا شته، چې اسلامي او هېوادنی گټې په پام کې نېولو سره د غمځپلو او دردیلو افغانانو او ښکې پاکي کړي او د یوې رښتیني او پتمني سولې په راوستو کې دغه زیري په هېوادوالو ولور وې .

دغه آرمان ته د رسېدو لپاره دواړه پلاوي کولی شي، چې د خلکو د خیر او ښېګڼې لپاره خدای (ج) او د هغه کتاب او نبوي احادیث په نظر کې ونیسي او په هېواد کې روان ناورین ته د پای ټکی کېږدي، څو دردیلي او خوریدلي ولس ته د ژوندانه له اړخه هوسا او پرمختللي فضاء رامنځته شي . د دې ورځې راتلو په هیله!

پای

د پاڼو شمېره: له ۱ تر ۱

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de

یادونه: دلیکنې د لیکنیزې ښې پازوالي د لیکوال په غاړه ده ، هیله من یو خپله لیکنه له الیرلو مخکې په خیر و لولی